

LD العالم اطباء منظمة LÄKARE I VÄRLDEN MEDICI DEL MON
MÉDICOS DO MUNDO MÉDICOS DEL MUNDO 世界の医療団
世界医生组织 DOCTORS OF THE WORLD منظمة أطباء العالم
DOKTERS VAN DE WERELD MÉDICOS DO MUNDO
DOCTORS
MÉDECINS DU MONDE 世界医生组织 DOCTORS
I DEL MONDO ΓΙΑΤΡΟΙ ΤΟΥ ΚΟΣΜΟΥ DOKTERS VAN DE
WERELD 世界医生组织 DOCTORS OF THE WORLD

In association with



BritishRedCross



ኮሮና ቫይረስ (ኮቪድ-19) ክታብት

ኢንግላንድ፣ ስኮትላንድን ዌልስን

ክታብት ኮሮና ቫይረስ ውሑስን ኣድማዒን እዩ። እቲ ዝበለጽ ውሕስነት ኣንጻር
ኮሮና ቫይረስ ድማ ይህበካ።

ቅርጺ 1 (ዝተመሓየሸሉ ዕለት 03.03.2021)

ትነሃ | TIGRINYA

ትሕዝቶ

ክታብት ኮቪድ-19 ንመን ክወሃብ ይከእል? 2

ክታብት ኮቪድ-19 ብኸመይ ይውሰድ 3

ክታብት ኮቪድ-19 ብኸመይ ይርከብ 4

ክታብት ኮቪድ-19 ማዕረ ክንዳይ ውሑስ እዩ? 7

ክታብት ኮቪድ-19 ማዕረ ክንዳይ ኣድማዒ እዩ? 7

ሳዕቤናት/ድኹም ጎድንታት ክታብት ኮቪድ-19 7

ትሕዝቶ ክታብት ኮቪድ-19 8

ንዝያዳ ሓበሬታ 8

ክታብት ኮቪድ-19 ንመን ክወሃብ ይከእል?

ክታብት ኮቪድ-19 ፣ ንኹሉ ኣብ ኢንግላንድ፣ ስኮትላንድን ዌልስን ዝንብር እንታይ ዓይነት መንበሪ ፍቓድ ኣለዎ ብዘየገድስ ንኹሉ ዓቕሚ ኣዳም ዝበጸሐ ሰብ ብነጻ ዝዕደል ክታብት እዩ። እዚ ድማ ናይ መንገስቲ ገንዘባዊ ሓገዝ ንዘይፍቐዶም (NRPF) ሰባት ዘጠቓለለ እዩ። ኣብዚ ሕጂ እዋን ኤን.ኤች.ኤስ ነቶም ዝያዳ ኣብ ሓዲጋ ዘለዎ ሰባት ክታብት ኮቪድ-19 እናዓደለ ይርከብ።

እዚ ኸታብት፣ ኣብ ገለ ፋርማሲታትን፣ ኣብ ከባቢኹም ዝርከቡ ብ ጂፒ ዝካየዱ ናይ ክታብት ማዕከናትን ከምኡ ድማ ኣብ ዓባይቲ ናይ ክታብት ነቕጣታት እናተዓደለ ይርከብ።

ኤን.ኤች.ኤስ ኣብ ህሉው ኩነታት ጥዕና ሰባት ምርኩስ ብምግባር፣ በቶም ናይ ጥዕና ጸገም ዘለዎም ሰባት ጀሚሩ፣ ብኸሊ ዕድመ መጀመርያ ኣረጋውያን ደሓር ብዕድመ ዝነኣሱ በብተራ ክታብት ክህብ እዩ። ገለ ሰባት ዝያዳ ካልኣት ብሰንኪ ኮቪድ-19 ንኣዝዩ ጽኑዕን ከቢድን ዝኾነ ሓዲጋ ክቐልዑ ይኸእሉ።

ከሳብ ሕጂ ነዚም ዝስዕቡ ክወሃብ ጸኒሑ ኣሎ፡

- 55ን ልዕሊኡን ንዘዕድሚኦም ሰባት
- ንኮሮና ቫይረስ ኣዝዮም ተጠቓዕቲ ዝኮኑ ሰባት (ሕዳር ሓማም ዘለዎም)
- ብሰንኪ ህልው ናይ ጥዕና ጸገማት ን ኮሮና ቫይረስ ዝያዳ ተጠቓዕቲ ዝኾነ ሰባት (ከምእኒ COPD ተባሂሉ ዝፍለጥ ናይ ሳንቡእ ሕማማት፣ ኣዝማ፣ ናይ ልቢ ጸገም፣ ናይ ኮላሊት ወይ ጸላም ከብዲ ሕማማት፣ ሽኮራይን ካልኣት ሕዳር ሕማማትን)
- ኣብ ሞዕቆቢ ኣርጋውያን ዝቐመጥን ዝሰርሑን ሰባት
- ስበ ሞያ ጥዕናን ናይ ማሕበራዊ ኣገልግሎት ሰራሕተኛታት
- ብተፈጥሮ ንክመሃሩ ድንገታት ዝኾኑ ሰባት
- ናይ ኣለይቲ ሞቕነን ከወስዱ ዝፍቀደሎም ሰባት

መንግስቲ ዓዲ እንግሊዝ ንኹሉ ዓቕሚ ኣዳም ዝበጸሐ ሰብ ከሳብ መውዳእታ ሓምለ እቲ ቐዳማይ እግሪ ክታብት ንኸዕድል ይህቕን።

[ኢንግላድ፡፡እዋናዊ ሓበሬታ ብዛዕባ ክታብት ኮቪድ-19 ንዓባይቲ ሰባት ንምንባብ](#)
[ስኮትላንድ፡፡እዋናዊ ሓበሬታ ብዛዕባ ክታብት ኮቪድ-19 ንእኩላት ሰባት ንምንባብ](#)
[ዌልስ፡፡ እዋናዊ ሓበሬታ ብዛዕባ ክታብት ኮቪድ-19 ንምንባብ](#)

እንተደክ ከሳብ ሕጂ ንኸትወድ ዘይበቓዕካ እንተኼንካ

ከሳብ ዳውዕትካ ዝግበረልካ ተጸብ። ክታብት ንኸትወስድ ተራኻ ምስ በጻሐ ብ ኤን.ኤች.ኤስ ክሕበረካ እዩ።

ኢንግላንድ፡ እዋናዊ ሓበሬታ ብዛዕባ ክታብት ኮቪድ-19 ንቐረብ ክታብትን ፍቓድ ምህላውን

እዚ ክታብት ንኹሉ ዝሰማማዕ ድዩ?

ክታብት ኮቪድ-19 ን ነብሰጻር ዘይወሑስ ምዃኑ ዝኾነ መርትዖ የለን። እንተኾነ ግን ቅድሚ ምውሳድኪ ተወሳኺ መርትዖ ክህሉ ይድለ።

ናይ ክታብት ሓብራዊ ኮሚቴ ኣብቲ ዝተመሓየሽ ምኽርታቱ ነብሰጻር ኮይነን ክታብት ንኸትወስዱ ዝምዕድ፣

- ብምኽንያት ስራሕ ብኾሮና ቫይረስ ንኸትልከፊ ልዑል ሓደጋ እንተሉ
- ናይ ጥዕና ጸገማት ሃልዮኪ እሞ ብሰንኺ ኮሮና ቫይረስ ከቢድ ሓደጋ ከውርደኪ ዝኸእል እንተኾይኑ

ድሕር ክታብት ጥንሲ ከተወግድ ኣድላይነት የብሉን። እቲ ክታብት ዝኾነ ህወት ዘለዎ ቫይረስ የብሉን፣ ነጻኸን ንህጻንክን ብኮቪድ-19 ንኸትልከፉ ኣይገብርን ኣዩ። ብክታብት ኮቪድ-19 ንፍርያምነት ዝጸሉ ዝኾነ ዝተርጋገጸ ሳዕቤን የለን።

ተጥብቂ ኣደ እንተኼንኪ ክታብት ኮቪድ-19 ክትወስዱ ትኸእሊ ኢኺ። ቅድሚ ክታብት ምውሳድኺ ምስ ሰብ ሞያ ጥዕና ተላዘቢ። እቲ ካብ ክታብት ዝርከብ ብልጫታትን ከኸትሎ ዝኸእል ሓደጋን ክነግሩኺ ይኸእሉ እዩም።

ኢንግላንድ፡ እዋናዊ ሓበሬታ ብዛዕባ ክታብት ኮቪድ-19 እንተድኣ ነብሰጻር፣ ጥንስቲ ክትኮኒ ትኸእሊ፣ ወይ ከኣ እተጥብቂ ኼንኪ ዝገበብ

ስኮትላንድ፡ እዋናዊ ሓበሬታ ብዛዕባ ክታብት ኮቪድ-19 እንተድኣ ነብሰጻር፣ ጥንስቲ ክትኮኒ ትኸእሊ፣ ወይ ከኣ እተጥብቂ ኼንኪ ዝገበብ

ዌልስ፡ እዋናዊ ሓበሬታ ብዛዕባ ክታብት ኮቪድ-19 እንተድኣ ነብሰጻር፣ ጥንስቲ ክትኮኒ ትኸእሊ፣ ወይ ከኣ እተጥብቂ ኼንኪ ዝገበብ

እንተደክ ንክታብት ኮቪድ-19 ዝምሳሰል ትሕዝቶ ዘለዎ ክታብት ወሲድካ እሞ ኣዝዩ ከቢድ ዝኾነ ናይ ኣለርጂ (እንተላይ ብኣናፋይላክሲስ ዝፍለጥ ሓይል ኣለርጂ) ጸገማት ኣጋጢሙካ ዝፈልጥ ኮይኑ እዚ ክታብት ክትወስድ የብልካን።

መልከፍቲ ኤች.ኣይ.ቪን ካልእ ንስርዓት ምክልኻል ሰብነት ዘዳኸም ኩነታት ዘለውም ሰባት (ፍቕዲ ናይ CD4 ብዘየገድስ) ክታብት ክወስዱ ይግባእ።

ናይ ደም መርጋእትን ዝኾነ ዘይስሩዕ ስርዓተ ደም ዘለውም ሰባት ነዚ ክታብት ክወስዱ ይኸእሉ፣ እንተኾነ ግን ምስ ሰብ ሞያ ጥዕና ክላዘቡ ይግባእ ኣበዮናይ እሞን ናይቲ ዝግበረሎም ክትትል ክወስድዎ ክምዘለዎም ንምርግጋጽ።

ክታብት ኮቪድ-19 ብኸመይ ይውሰድ

ክታብት ኮቪድ-19 ብመልኸዕ መርፍእ ኣብ ላዕለዎይ ኢድና (ምናትና) እዩ ዝወሃብ። እብ ክልተ እግሪ/ዙር ድማ ይውሰድ። እቲ ቀዳማይ ዙር ምስ ወሲድካ ሰለስተ ክሳብ 12 ሳምንታት ተጸቢኻ ድማ እቲ ካልኣይ ይውሰድ።

እቲ ቀዳማይ ዙር ክታቦት ምስ ወሰድካ ንእሽቶ ካርድ ሓበሬታ ናይቲ ክታቦ ዘለዎ ይወሃብካ። ነዛ ካርድ ኣብ ብጽቡቕ ኣቐምጣ። እንተደኣ እቲ ካልኣይ ዙር ክታቦት ክትወስድ ኼንካ እም ካብቲ እቲ ቀዳማይ ዙር ክታቦት ዝወሰድላሉ ቦታ ዝፍለ እንተኾይኑ እታ ካርዲ እቲ ትኽክል ዝኾነ ክታቦት መታን ክህቡኻ ትሕግዝ።

ክታቦት ኮቪድ-19 ብኸመይ ይርከብ

ክታቦት ኮቪድ-19፣ ኣብ ዓዲ እንግሊዝ ንዝነበር፣ ንኹሉ ዓቕሚ ኣዳም ዝበጸሐ ሰብ፣ እንታይ ዓይነት መንበሪ ፍቓድ ኣለዎ ብዘየገድስ፣ ብኤን.ኤች.ኤስ ብነጻ ዝዕደል ክታቦት እዩ።

ምስ ጅፕ ዝተመዘገብካ ምስ እትኸውን ክታቦት ንኸትወስድ ቀለል ይኸውን። እዚ ድማ ናይ ኤን.ኤች.ኤስ ቁጽሪ ሃልዩካ (ክለ ዕድሜኻን ኩነታት ጥዕናኻ ምርኩስ ብምግባር) ተራኻ ምስ ኣኸለ ናይ ክታቦት ቆጸሮ ንኸትሕዝ ይሕግዝ። ምስ ጅፕ ብምምዘጋብ ማለት ካልእ ናይ ጥዕና ኣግልግሎት ንኸትረከብ እውን ይሕግዝ።

ጅፕ ማለት ናይ ስድራቤት ዶክተር ማለት እዩ። ኣብ [ኢንግላድ፣ ስኮትላንድን፣ ዌልስን፣](#) ኩሉ ሰብ ኣብ ጅፕ ብምምዘጋብ፣ ኩነታት መንበሪ ፍቓዱ ብዘየገድ፣ ብነጻ መባእታዊ ናይ ጥዕና ኣግልግሎት ክረከብ ይኽእል።

እንተደኣ በዚ ሕጂ እዋን ጅፕ ዘይተመዘገብካ ኼንካ ኣብ ከባቢኻ ዘሎ ጅፕ ደሊኻ ሕጂ ተመዘገብ፣ ዋላ እውን ክታቦት ንኸትወስ ተራኻ ዘይኣኸለ እንተኾነ። ናይ ኤን.ኤች.ኤስ መርበብ ሓበሬታ ብምጥቓም ኣብ [ኢንግላድ፣ ስኮትላንድ፣](#) ወይ [ዌልስ፣](#) ኣብ ቀረባኻ ዝርከብ ጅፕ ምርካብ ይከኣል፣ ወይ ከኣ ተሌፎን ብምድዋል ኣብ ቀረባኻ ዘሎ ጅፕ ከም ተገልጋሊ ንኸትምዘገብ ምሕታት ይከኣል።

ጅፕ ኣብ ከባቢኡን ዝነበሩ ሰባት ጥራይ ክምዘገቡ የፍቕዱ። እንተደኣ ካብቲ ናይቲ ጅፕ ኣከባቢ ወጻኢ ትነበር ኼንካ፣ ካልእ ኣብ ቀረባኻ ዝርከብ ጅፕ ክትደሊ ይግባእ።

ምስ ጅፕ ንኸትምዘገብ ከትመልኦ ዝግበኣካ ፎርም/ቅጥዒ ኣሎ። እቲ ዝምላእ ፎርም ናይቲ ጅፕ ብኣንጻይን ዝምላእ እተኾይኑ ከተረጋግጽ ይግባእ። ከም ቀዋሚ ተገልጋሊ (ግዚያዊ ዘይኮነ) ኼንካ ክትምዘገብ ይግባእ። እንተደኣ ተደልዩ ነቲ ጅፕ እቲ መመዘገቢ ፎርም ኣብ ምምላእ ሓገዝ ክትሓትት ይከኣል እዩ።

ኣብ ጅፕ ንምምዘጋብ ዝኾነ ሰነድ የድሊ ድዩ?

ኣብ ገለ ገለ ጅፕ ንኸትምዘገብ ኣድራሻኻን፣ መንነትኻን፣ ኩነታት መንበሪ ፍቓድ ዘረጋግጽ ሰነዳት ወይ ከኣ ናይ ኤን.ኤች.ኤስ ቁጽሪ ከተቐርብ ይሓታ፣ እንተኾነ ግን ኣይነመኣግበካን ኢና ኢሎም ክዕንቁጽኻ ኣይግባእን።

እንተደኣ ሰነዳት ከተቐርብ ዘይከኣል ኮይኑ፣ እቲ ዝድለ ሰነዳት ከትቐርብ ከም ዘይትኽእል ከተፍልጥ ይግባእ፣ እንተኾነ ኣብ ከባቢ እቲ ጅፕ ከምእትነበር እም ምስኡም ከም ተገልጋሊ ክትምዘገብ ከም እትደሊ ሓብሮም።

እንተደኣ ጅፕ ንምምዘጋብ ጸገማት ኣጋጠሙኻ፣ እዚ ዝሰዕብ ኣበሬታ ክሕግዘካ ይኽእል። እንተደኣ ብኣንጻይ ተመዘገብካ፣ እም ኸኣ ሰነዳት ብኢመይል ከተቐርብ ተደልዩ፣ እቲ ሓበሬታ ናብቲ ጅፕ ለኣኮ።

- [ኤን.ኤች.ኤስ ኢንግላንድ ሰነዳት ዘይብሎም ሰባት ኣብ ኢንግላንድ ጅፕ ክምዘገቡ ዝሕግዝ ብጫ ካርድ](#) ኣማዕቢሉ። እዚ ካርድ ነቲ ናይቲ ጅፕ ሪሰብሽን ብምርኣይ ምምዘጋብ ይከኣል። እዚ ካርዲ ካብ ኣብ ከባቢኻ ዘለዎ ናይ ግብረሰናይ ትካላት፣ ናይ ነጻ መግቢ ዝወሃቦ ቦታ፣ ኣብ ከባቢካ ዝርከብ ተግባቂ ጥዕና ወይ ከኣ ካብ ዶክተርስ ኦፍ ዘ ምርልድ ክርከብ ይከኣል።

- **መንግስቲ ስኮትላንድ መምርሒ ንጅግታት ኣብ ስኮትላንድ** ኣብ ዝብል ሰንድ እዚ ዝስዕብ መግለጽ ይነግር፤ “ኣብ ጅግ ንምምዘጋብ ዝኮነ ሰነዳት ክሕተት ዮብሉን። ተሓካሚ ብዝኾነ ምክንያት ናይ መንነት ወይ ኣድራሻ ዘረጋግጽ ሰነዳት ኣየቐረብካን ተባሂሉ ካብ ምምዘጋብ ክኸልከልን ክደናጎይን ተቐባልነት ዘለዎ መምኽኔታ ኣይክኖነን”
- **ናይ ዓዲ እንግሊዝ ናይ ሰብ ሞያ ጥዕና ማሕበር መምርሒ ንደክተራት ኣብ ኢንግላንድ፣ ስኮትላንድ፣ ዌልስን ሰሜን ኢየርላንድን** ኣብ ዘውጹኦ ሓበሬታ “ተሓካሚ ብዝኾነ ምክንያት ናይ መንነት ሰነዳት ክቐርብ ኣይክእልን ተባሂሉ ካብ ምምዘጋብ ክኸልከል ተቐባልነት ዘለዎ መምኽኔታ ኣይክኖነን”።

ኣብ ኢንግላንድ እትረከቡ ተገልገልቲ እንተደኣ ዝኮነ ጅግ ምምዘጋብ ከሊኦምኹም፣ በዚ ቁጽሪ 0300 311 2233 ምድዋል ይከኣል። ኣብ ስኮትላንድን ዌልስን ኣብ ከባቢኹም ዝርከብ ናይ ጥዕና ቦርድ ተወካዮ። ተገልገልቲ/ሕሙማት ዶክተርስ ኦፍ ዘ ምርልድ ኢልኩም ኣብዚ 0808 1647 686 (ናይ ነጻ ቁጽር ተሌፎን) ብምድዋል ሓገዝ ንምምዘጋብ ጅግ ምሕታት ይከኣል።

እንተደኣ ገዛ ኣልቦ ኼንካ

እንተደኣ ቀዋሚ ኣድራሻ ዘይብልካ ኣብ ጅግ ምምዘጋብ ይከኣል እዩ። ኩነታትካ ነቶም ጅግ ግለጸሎም ቀዋሚ ኣድራሻ ከምዘይብልካ እንተኾነ ኣብ ከባቢ እቲ ጅግ ከምእትነብር እሞ ምስኣም ከም ተገልጋሊ ክትምዘገብ ከም እትደሊ ሓብሮም። ናይ ኣዕሩኽትኻ ዋይ ናይ መውዓሊ ማዕከን ዝኣመሰለ ናይ ግዝያዊ ኣድራሻ ክትጥቀም ትኽእል ኢኻ፣ ወይ እውን ብዘይ ኣድራሻ እውን ክትምዘገብ ይከኣል እዩ።

እቲ ጅግ ብተሌፎን ክረኽቡኻ ዝኽእልሉ መንገዲ ክተጋብር ኣለካ (ንኣበት ውጽኢት ናይ መርመራ) ክነግርኻ ክደልዩ ከለዉ መታን ክረኽቡኻ።

እንተደኣ ኣብ ሓተትቲ ዕቑባ ዝነብሩል ቦታ ትቕመጥ ኼንካ

እንተደኣ ሓታቲ ዕቑባ ኼንኻ እሞ ኸኣ ብ ሆም ኦፊስ ዝተዳለወ ናይ መጻንሒ ቦታ ትቕመጥ ሃሊኻ፣ ከም ሆተል ዝኣመሰለ፣ ጅግ ክትምዘገብ ምስ እትደሊ ናይቲ ትጻንሓሉ መንበሪ ኣድራሻ ክትሓትት ይከኣል እዩ። ኣድራሻኻ ዘረጋግጽ ሰነድ ከምዘይብልካ ሓብሮም፣ ምክንያቱ ብሆም ኦፊስ ዝተዳለዎ ኣብ ሓተትቲ ዕቑባ ዝጸንሕሉ መንበሪ ስለዘለኻ። እንተደኣ እቶም ጅግ ምምዘጋብ ከሊኦምኹም፣ ነቲ ናይቲ ትነብረሉ መዕቕቢ ዋና ሓብር ወይ እውን ናብ ማይግራንት ሄልፕ በዚ 0808 8010 503 ተሌፎን ደውል (ናይ ነጻ ቁጽሪ ተሌፎን)

እንተደኣ ካብቲ ሆም ኦፊስ ዘዳለውልኻ መንበሪ ቦታ ክትግዕዝ ኢኻ ኢሎምኻ፣ ነቲ ክታበት ኮቪድ-19 ንምውሳድ ክሳብ ትግዕዝ ክትጸበ ዮብልካን። እቲ ካልኣይ ዙር ናይቲ ክታበት ናብቲ ሓደሽ ዘጻኻ ምስ ገዓዝካ ኣብ ቀረባኻ ዝርከብ ናይ ክታበት ነቕጣ ኬድካ ክትወስዶ ይከኣል እዩ።

እታ ኣብቲ ቀዳማይ ዙር ክታበት ዝተዋሃብካይ ንእሽቶ ካርድ ብጽቡቕ ሓዛ፣ ደሓር ናብቲ ካልኣይ ዙር ናይ ክታበት ቆጻሮ ምሳኻ ወስዳ መታን ኣብቲ ካልኣይ ቆጻሮ እቶም ናይ ክታበት ነቕጣ እቲ ዝግበኣካ ዓይነት ክታበት ክህቡኻ።

ናይ ክታበት ቆጻሮ ምሓዝ

ኢንግላንድ

ናይ ክታበት ቆጻሮ ብኣንጻይን ምሓዝ ይከኣል፣ እንተደኣ ዝኮነ ካብዞም ዝስዕቡ ዝምልከትካ ኮይኑ ፣

- 55ን ልዕሊኡን ንዝዕድሚኦም ሰባት
- ንኮርና ቫይረስ ኣዝዮም ተጠቓዕቲ ዝኮኑ ሰባት (ሕዱር ሓማም ዘለዎም)

- ብሰንኪ ህልውና ያይ ጥዕና ጸገማትን ን ኮሮና ቫይረስ ዝያዳ ተጠቓቓቲ ዝኾነ ሰባት (ከምእኒ COPD ተባሂሉ ዝፍለጥ ናይ ሳንቡእ ሕመማት፣ ኣዝማ፣ ናይ ልቢ ጸገም፣ ናይ ኮላሊት ወይ ጸላም ከብዲ ሕመማት፣ ሸኮራይን ካልኣት ሕዳር ሕመማትን)
- ኣብ ሞዕቆቢ ኣርጋውያን ዝቐመጥን ዝሰርሑን ሰባት
- ስብ ሞያ ጥዕናን ናይ ማሕበራዊ ኣገልግሎት ሰራሕተኛታት
- ብተፈጥሮ ንክመሃሩ ድንገታት ዝኾኑ ሰባት
- **ናይ ኣለይቲ ሞቕነን** ከወስዱ ዝፍቀደሎም ሰባት

ኣብ ዓባይቲ ናይ ክታብት ማዕከናት ወይ ፋርማሲ ክታብት ኮቪድ-19 ዝህባ ብምኻድ ቆጻሮ ምሓዝ ይከኣል። ኤን.ኤች.ኤስ ክሳብ ዝሕቡሩኻ ምጽባይ ኣየድልየካን።

ናይ ኮቪድ-19 ክታብት ቆጻሮ ብኣንላይን ምሓዝ ይከኣል።

ስኮትላንድ

ኩሉ ናይ ቆጻራ ሓበሬታ ዘጠቓለለ ናይ ተሌፎን ጻውዒት ወይ ደብዳቤ ክለኣኻልካ እዩ። እንተደኣ ኣብቲ ቆጻሮ ክትርከብ ኹንኻ፣ እቲ ቆጻሮ ከምዘለኻ ዘረጋግጽ ዝኾነ ነገር ኣየድልየካን እዩ። እንተደኣ ኣብቲ ቆጻራ ክትርከ ዘይትኽእል ኹንኻ፣ **ክተስተኻኽሎ ወይ ቆጻሮኻ ክትሰርዞ** ይከኣል እዩ። መታን እቲ ቆጻሮ ካልእ ሰብ ክጥቀሙሉ።

ዌልስ

ክታብት ንክትወስድ ተራኻ ምስ ኣኸለ፣ ካብ ብቐጥታ ክሕበረኻ እዩ። ብተሌፎን ወይ ብደብዳቤ ክሕበረካ እዩ።

ክታብት እንተወሲደ ንሆም ኣፊስ ክሕበሮም ድዩ?

ሓበሬታኻ ምስ ሆም ኣፊስ ክፍሊ ኢሚግሬሽን ኣይንለዋወጦን ኢና፣ ኤን.ኤች.ኤስ ንኹሉ ነጻ ናይ ጥዕና ኣገልግሎት ይህብ፣ እንታይ ዓይነት መንበሪ ፍቓድ ኣለካ ብዘየገድስ። እዚ ኸኣ ኣገልግሎት ጂፒን ናይ ኮቪድ-19 መርመራን፣ ሕክምናን ናይ ክታብት ኣገልግሎት የጠቓልል።

ኣብ ጅፒ ንክትምዘገብ ይኹን ናይ ኮቪድ-19 ክታብት ቆጻሮ ንምሓዝ፣ እንታይ ዓይነት ኩነታት ኢሚግሬሽን/መንበሪ ፍቓድ ከምዘለካ ክተረጋጽ ኣይትሕተትን ኢኻ።

ገለ ናይ ኤን.ኤች.ኤስ ሆስፒታላትን ኮማዊ ኣገልግሎትን ምስ መርመራን፣ ሕክምናን ወይ ክታብት ኮረና ቫይረስ ዘይዛመድ፣ ንመንበሪ ፍቓድ ዘይብሎም ሰባት ናይ ነጻ ኣገልግሎት ኣይህባን። እዞን ኣገልግሎታት እዚኤን ምናልባት ሓበሬታኹም ከም ሰም፣ ኣድራሻን ዕለተ ልደትን ዝኣመሰለ ምስ ሆም ኣፊስ ክፍሊ ኢሚግሬሽን ክለዋወጣ ይኽእላ። እዚ ኸኣ እንታይ ዓይነት መንበሪ ፍቓድ ከም ዘለካ ንምርግጋጽ ወይ ከኣ ዘይተኸፍለ ናይ ሕክምናው ኣገልግሎት ምስ ዝህሉ እዩ። ሓበሬታ ብዛዕባ ጥዕናኻ ኣይሕበሮምን እዩ።

ንውሕስነትካን ወይ ውሕስነት ካልኣትን ኣብ ሓደጋ ዘእቱ ኩነታት ኣብ ዝህልወሉ፣ ናይ ኤን.ኤች.ኤስ ወሃብቲ ኣገልግሎት ብዛዕባ ናይ ሕሙማት ሓበሬታ ምስ ፕሊስ፣ ቤት-ፍርዲ ኣካላት መንግስትን ክለዋወጣ ይግደዳ እዩን።

ክታብት ኮቪድ-19 ማዕረ ክንዳይ ውሑስ እዩ?

ኣብ ዓዲ እንግሊዝ ኣብ ጥቕሚ ክውዕሉ ፍቓድ ዝረኽቡ ክታብታት፣ ብሻራ ዘይብሉ ናይ ኣፋውስን ፍርያት ኣገልግሎት ጥዕናን ዝቆጸቀር ኣካል (MHRA) ዝተዳለወ ኣዝዩ ጽኑዕ ዝኾነ ናይ ውሕስነት፣ ውሑሉልነትን ኣድማዕነትን መዐቕኒታት ዝሓለፈ እዩ።

ዝኾነ ኣብ ጥቕሚ ንኸውዕል ዝተፈቐደሉ ናይ ኮሮና ቫይረስ ክታብት፣ ልኽዕ ከምቶም ካልኣት ልቶንጎ ዘለዎም መድሃኒታት፣ እቲ ኩሉ ክሓልፎ ዝግበኦ ክልኒካዊን ናይ ውሕስነት ፈተናን ሓሊፉ ኣዩ። MHRA ዓለምለኸዊ ዝኾነ ናይ ውሕስነት መዐቕኒታት እዩ ዝኸተል።

ኩሎም ክታብታት ኣብ 15,000 ክሳብ 50,000 ኣብ መላእ ዓለም ዝርከብ ሰባት ተፈቲኑ ኣዩ። ኣብ ኩሉ ዓይነት ሰባት፣ ኣብ ሰብኡትን ኣንስትን፣ ናይ ዝተፈላለዩ ዓሌታት ድሕረባይታ ዘለዎም ሰባትን፣ ኣብ ክሊ ዕድመ 18-84 ዘለዉ ሰባት ተፈቲኑ እዩ። እዚ ክታብት ዋላ ኣብ ምዕዳል እናሃለው እንከሎ መጽናዕቲ እናቀጸለ እዩ፣ እዚ ከኣ ማዕረ ክንዳይ ለበዳ ወይ ከኣ እቲ ቫይረስ ካብ ሰብ ናብ ሰብ ምትሕልላፍ ንምቁጽጻር ኣኸኢሎም ንምፍላጥን ናብ ቆልዑ ክጥቀሙ ምስግጋርን እዩ።

ክሳብ ሕጂ ብሚልዮናት ዝቐጸሩ ሰባት ክታብት ኮቪድ-19 ወሲዶም ኣለው፣ ክሳብ ሕጂ ኣዝዩ ውሑድ ብዛዕባ ከቢድ ዝኾነ ሳዕቤናት ከም ናይ ኣለርጂ ግብረመልሲ ጸብጻብ ተገይሩ ኣሎ።

ዝያዳ ሓበሬታ ብዛዕባ ኣብ ዓዲእንግሊዝ ፍቓድ ዝረኽቡ ክታብታት ንምፍላጥ፣ ኣብዚ ተዓዘብ፡

- [GOV.UK: Pfizer/BioNTech vaccine for COVID-19 approved by MHRA \(English only\)](#)
- [GOV.UK: Oxford/AstraZeneca vaccine for COVID-19 approved by MHRA \(English only\)](#)
- [GOV.UK: Moderna vaccine for COVID-19 approved by MHRA \(English only\)](#)

ክታብት ኮቪድ-19 ማዕረ ክንዳይ ኣድማዒ እዩ?

እታ ቀዳመይቲ ክታብት ኮቪድ-19 ካብ ኮሮና ቫይረስ ንምክልኻል ዘኸኸል እኹል ውሕስነት ክህበካ ይግባእ። እንተኾነ ግን ክልተ ግዜ ክታብት ክወስድ ይግባእ መታን ንነዊሕ እዋን ዝጸንሕ ናይ ምክልኻል ዓቕሚ ክህልወካ። ዋላ እውን ክታብት ወሲድካ እናሃለኻ ኮሮና ቫይረስ ክትልከፍ ወይ ከተመሓላልፍ ተኸኢሎታት ኣሎ። እዚ ማለት ኣዝዩ ኣገዳሲ እዩ።

- [ናይ ማሕበራዊ ምፍንታት መምርሒ](#) ተኸቲልካ ክትከይድ
- ካብ ካልኣት ሰባት ክትፈናተት ኣዝዩ ከቢድ ኣብ ዝኾነሉ እዋን፣ እንተኸኢልካ ገለ ኣፍካን ኣፍንጫኻን ዝኸድን ነገር ምጥቓም

ሳዕቤናት/ድኹም ጎድንታት ክታብት ኮቪድ-19

መብዛሕተኣም ሳዕቤናት ክታብት ኮቪድ-19 ፍኹስ ዝበሉ ኮይኑም ካብ 2-3 መዓልታት ንላዕሊ ክጸንሑ የብሎምን፣ ንሳቶም ከኣ።

- ቃንዛ ኣብታ መርፍእ ዝተወግኣት ምናት/ኢድ
- ስሚዒት ድኻም
- ሕማም ርእሲ

- ፍዝዝ ዝበለን ንነዊሕ ዝጸንሕ ቃንዛ
- ጽልኣት
- ረስኒ

እንተደሊኻ ከም ፓራሲታሞል ዝኣመሰለ ፎሲ ቃንዛ መድሓኒ ክተወስድ ትኽእል።

እንተደኣ ካብ 48 ሰዓታት ንላዕሊ ዝኸይድ ልዑል ረስኒ ሃልዩካ ናይ ኮረና ቫይረስ ወይ ካልእ መልክፍቲ ክህልወካ ይኽእል እዩ። ሰዓልን ናይ ምሽታትን ምስትምቓርን ክእለትካ እንተጎዲሉ ናይ ክታብት ሳዕቤናት ክኾኑ ኣይክእሉን ኣዮም፤ እንተደኣ ከምዝኣም ዝዓይነቶም ምልክታት ኣማዕቢልካ ብመንገዲ [ኣንላይን](#) ናይ ኮረና ቫይረስ መርመራ ክትገብር ይግባእ።

እንተደኣ ምልክታትካ እንዳ በኣሱ ከይዶም፣ እም ከኣ ካብ 48 ሰዓታት ንላዕሊ ጸኒሖም ወይ እንተ ተሻቂልካ ኣብ ሞንጎ ሰዓታት 8ቅ.ቀ ን 6፣30ድ.ቀን ዘሎ እዮን ናብ ጅፒ ኻ ደውል ወይ ናብ III ደውል ኣብ ዝኾነ ካልእ እዮን (ናብዚ ቁጽሪ ብነጻ ምድዋል ይከኣል)። ቋንቋኻ ዝዛረብ ኣስተርጓሚ ንክትረከብ ነቲ ዝሕተተካ ኩሉ ሕቶታት “Yes” እናበልካ መልሱ።

ናይ ኣለርጂ ግብረመልሲ

እንተደኣ ኣዝዩ ሓያል ዝኾነ ናይ ኣለርጂ ግብረመልሲ ዝገብረልካ ኮይኑ ቅድሚ ክታብት ምዋሳድኻ ንስራሕተኛ በዓል ሞያ ጥዕና ሓብር። እተደኣ ኣብ ከምዘም ዝስዕቡ ህምታት ኣዝዩ ሓያል ዝኾነ ናይ ኣለርጂ ግብረመልሲ (እንኮላይ ኣናፋይላክሲስ) ኣጋጢሙካ ዝፈልጥ ኮይኑ ክታብት ኮቪድ-19 ክትወስድ ኣይግባእን።

- ቅድሚ ሕጂ ንተመሳሳሊ ዓይነት ክታብት ናይ ኣለርጂ ግብረመልሲ ኣርኢኻ ኔርካ
- ንዝኾነ ኣብቲ ክታብት ዝህሉ ትሕስዝቶ ናይ ኣለርጂ ግብረመልሲ ኣርኢኻ ኔርካ

ኣዝዩ ሓያል ዝኾነ ናይ ኣለርጂ ግብረመልሲ ከጋጠም ዘሎ ተኸእሎ ውሑድ እዩ። እንተደኣ ክታብት ወሲድካ ግብረመልሲ ተርኢ ኮይኑ፣ ዝበዝሕ ግዜ ኣብ ውሽጢ ደቓይቕ እዩ ዘጋጥም። ኣብቲ ናይ ክታብት ነቕጣ ዝሰርሑ ስራሕተኛታትን ወልንተኛታትን ንኣለርጂ ብዝምልካት ዝሰልጠኑ እዮም ብቐጽበት ክህድእዎ ድማ ይኽእሉ እዮም።

ዝኾነ እትጥርጥር ድኹም ጎድንታት [ብጫ ካርድ ናይ ኮረና ቫይረስ መድብ ተጠቂምካ ክትሕብር ይከኣል እዩ።](#)

ትሕዝቶ ክታብት ኮቪድ-19

ኣብ ጥቕሚ ክውዕሉ ዝተፈቐደሎም ክታብታት ኮቪድ-19 ዝኾነ ናይ እንስሳ ወይ እንቋቋሖ ትሕዝቶ ዮብሎምን።

ናይ ዓዲእንግሊዝ እስላማው መዲካል ካውንስል [እዚ ክታብት ክውሰድ ከምዝኽእል ይምዕዱ።](#)

ናይ ካቶሊክ ቤት-ክርስትያን መራሕቲ ከም ዝበልዎ [ክታብት ኮቪድ-19 ምጥቓም ሞራላዊ ቅቡል እዩ።](#)

ንዝያዳ ሓበሬታ

ዶክተርስ ኦፍ ዘ ዎርልድ፡ [ክልኒክን ዝተተርጎም ናይ ኮቪድ-19 ሓበሬታ](#)

ብርቲሽ ሬድ ክርስ ፡ [ክታብት ኮቪድ-19፣ እንታይ ክፈልጥ ትደሊ](#)

NHS ኢንግላንድ: [ኮረና ቫይረስ \(ኮቪድ-19\) ክታብት](#)

NHS ኢንፎርም: [ኮረና ቫይረስ \(ኮቪድ-19\) ክታብት](#)

ህዝባዊ ጥዕና ዌልስ: [ናይ ኮቪድ-19 ሓበሬታ](#)